

Заданні
гарадской алімпіяды па беларускай мове

1. Выпішыце толькі тыя словы, у якіх ёсць прыстаўныя галосныя і зычныя.

❖ *Рос агурок, старая вольха, воблачнае надвор'е, пышныя валасы, не ўлавіць імгненне, вузкаватая дарога, белавусы дзед, ісці з Навумам, цёмны завулак, дагнаць Ганну, закінуў вуду, аржаны хлеб.*

2. Перакладзіце на беларускую мову і запішыце.

❖ *Miniature (фр.), leopardus (лац.), prioritat (ням.), junior (лац.), zodiakos (грэч.), ideal (фр.), periodos (грэч.), aviateur (фр.), amphitheatr (грэч.), rayon (фр.).*

3. З якімі назоўнікамі спалучаюцца словы пачуцце і пачуццё? Запішыце.

❖ *Голад, годнасць, дотык, радасць, распач, смак.*

4. Запішыце лічбы словамі.

❖ *каля 235 кг.*

❖ *у 587 скрынках*

❖ *звыш 860 000 рублёў*

❖ *365 дамамі*

❖ *150(мільён) жыхар*

5. Устаўце скланавыя формы займеннікаў *сам(сама)* або *самы(самая)*.

❖ *Вырашылі звярнуцца да ... камандзіра батальёна.*

❖ *Хмары зацягнулі неба да ... гарызонта.*

❖ *На ... справе, ці варта шуму ўся аблава?*

❖ *Ва ўсіх абстаўінах трэба застацца ... сабой – пераканалася Алеся.*

❖ *Добрую хату можна было знайсці і ў ... гарадку.*

❖ *Добра быць у дарозе, ... выбранай.*

6. Утварыце прыметнікі ад назваў месяцаў года пачынаючы са студзеня і запішыце іх.

7. Знайдзіце словы недакладнага ўжывання, замяніце іх і запішыце выпраўленыя выразы побач.

❖ *а) займаць статус у грамадстве*

❖ *б) судна пачалі буксаваць да берага*

❖ *в) надаць увагу пытанню*

❖ *г) спартсмены заваявалі ўзнагароду*

❖ *д) пераадолець праблему*

❖ *ж) цягнуцца чарапахавым крокам*

8. Вызначце спосаб утварэння слоў.

❖ *Асяродак, крыклівы, лесастэп, плакса, прыгарад, туляга, бег, акраец*

9. Замяніце словазлучэнні *сінанімічнымі* словамі.

❖ *Штучнае абвадненне*

❖ *Апісанне жыцця*

❖ *Штучны вадаём для плавання*

❖ *Адкрытая спрэчка па навуковых ці літаратурных пытаннях*

❖ *Аб'ява аб спектаклі*

❖ *Невялікая царква без алтара*

**Адказы
на заданні гарадской алімпіяды па беларускай мове**

1. Вольха, воблачнае, імгненне, вузкаятая, белавусы, Навум, завулак, Ганну, вуду, аржаны.

Макс. бал – 10 балаў, 1 бал за правільны адказ.

2. Мініцюра, леопард, прыярытэт, юніёр, задзяк, ідэал, перыяд, авіятар, амфітэатр, раён.

Макс. бал – 10 балаў, 1 бал за кожны правільны адказ.

3. Пачуцце голаду, дотыку, смаку.

Пачуццё годнасці, радасці, распачы.

Макс. бал – 6 балаў.

**4. Каля 235 кг. - (каля двухсот трыццаці пяці кілаграмаў)
у 587 скрынках – (у пяцістах васьмідзесяці сямі скрынках)
звыш 860 000 рублёў – (звыш васьмісот шасцідзесяці тысяч) рублёў
365 дамамі – (трымастамі шасцюдзесяццю пяццю) дамамі
150(мільён) жыхар- (стопацідзесяцімільёны) жыхар
Макс. бал – 10 балаў.**

5. Вырашылі звярнуцца да (самога) камандзіра батальёна.

Хмары зацягнулі неба да (самага) гарызонта.

На (самай) справе, ці варта шуму ўся аблава?

Ва ўсіх абставінах трэба заставцца (самой)сабой – пераканалася Алеся. Добрую хату можна было знайсці і ў (самім) гарадку.

Добра быць у дарозе, (самім) выбранай.

Макс. бал – 6 балаў.

7. Студзеньскі, лютаўскі, сакавіцкі, красавіцкі, майскі, чэрвеньскі, ліпеньскі, жнівеньскі, вераснёўскі, кастрычніцкі, лістападаўскі, снежаньскі.

Макс. бал – 12 балаў.

8. а) займаць статус у грамадстве – (займаць месца), (мець статус)

б) судна пачалі буксаваць да берага – (судна пачалі буксіраваць да берага)

в) надаць увагу пытання – (надаць значэнне (удзяліць увагу))

г) спартсмены заваявалі ўзнагароду – (спартсмены заваявалі перамогу)

д) пераадолець праблему – (пераадолець цяжкасць)

ж) цягнуцца чарапахавым крокам – (цягнуцца чарапашым крокам)

Макс. бал – 8 балаў.

9. Асяродак - (прыставачна-суфіксальны)

Крыклівы - (суфіксальны)

Лесастэп - (складанне)

Плакса - (суфіксальны)

Прыгарад - (прыставачны)

Туляга - (суфіксальны)

Бег - (бяссуфіксны)

Акраец - (прыставачна-суфіксальны)

Макс. бал - 8 балаў.

10. Штучнае абвадненне - (арашэнне)

Апісанне жыцця - (біяграфія)

Штучны вадаём для плавання - (басейн)

Адкрытая спрэчка па навуковых ці літаратурных пытаннях - (дыспут)

Аб'ява аб спектаклі - (афіша)

Невялікая царква без алтара - (капліца)

Макс. бал – 6 балаў.

Выніковая колькасць балаў: 76 балаў.